

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

॥ శ్రీపార్థసారథి సుప్రభాతం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీపార్థసారథి సుప్రభాతం ॥

కౌసల్యా సుప్రజా రామ పూర్వా సంధ్యా ప్రవర్తతే  
ఉత్తిష్ఠ నరశార్దూల కర్తవ్యం దైవమాహ్నికం ॥

ఉత్తిష్ఠోత్తిష్ఠ గోవింద ఉత్తిష్ఠ గరుడధ్వజ ।  
ఉత్తిష్ఠ కమలాకాంత త్రైలోక్యం మంగలం కురు ॥

వందే బృందావనాంతే మణిగణవిలసత్సౌధహార్యే గృహాడ్యే  
సమ్రాజత్కైరవిణ్యాస్తటభువి ఘృణిమద్గోపురే సాలరమ్యే ।  
ఆనందాఖ్యే విమానే మునిగణవినుతం పార్థసూతం చ రామం  
రంగేశం శ్రీనృసింహం గజవరవరదం శ్రీక్షితిభ్యాం సమేతం ॥ 1 ॥

మాతః శ్రీర్జగతామశేషజగతాం నాథస్య భర్తుః ప్రియే !  
తద్వక్షస్థలనిత్యవాసిని ! సదా శ్రీవేదవల్యాహ్వాయే ! ।  
బృందారణ్యనివాసియోగిసదనే సంభూయ వారాన్నిధేః  
మన్నాథామరభూరుహేణ సహితే ! నైశం ప్రభాతం శుభం ॥ 2 ॥

శ్రీమద్వేదలతాం శ్రితామృతలతాం బృందావనే సంస్థితాం  
సమ్యద్వృష్టపరావరేణ మునినా సంవర్ధితాం తద్ధితాం ।  
లభ్యా తాం సముపేత్య దుగ్ధజలధేస్తద్ధత్తనామా వసన్  
మన్నాథాశ్రితకల్పభూరుహవిభో ! తే సుప్రభాతం హరే ॥ 3 ॥

సమస్తకల్యాణగుణైకధామ్నః  
స్వశక్తిలేశోద్ధృతభూతలస్య ।  
ప్రహ్లాదభక్తేః పరివర్ధకస్య  
మన్నాథనామ్నస్తవ సుప్రభాతం ॥ 4 ॥

శ్రీమత్కైరవిణీసరోవరతటే నిత్యం తపః కుర్వతే  
 సమ్యగ్జ్ఞానవతాం వరాయ భృగవే దత్వా త్వభీష్టం వరం |  
 లభ్యా తస్య సుతాం జగత్త్రయముదే తస్మై ప్రసన్నస్య తే  
 మన్నాథాద్య హి సుప్రభాతమఖిలాంస్తాతుం ప్రసీద ప్రభో || 5 ||

శ్రీమన్ ధరాభరవిమోచనదీక్షితం త్వాం  
 సంబోధయంతి విధిశంకరశక్రముఖ్యాః |  
 స్వామిన్ ! జగత్త్రయవిభో ! యదువంశనాథ !  
 శ్రీపార్థసూత ! భగవంస్తవ సుప్రభాతం || 6 ||

భాస్వాన్ వికాసయతి పంకజకుడ్యలాని  
 పద్మాకరేషు పరికూజితసారసేషు |  
 కూజంతి పంజరశుకాస్సహ శారికాభిః  
 శ్రీపార్థసూత ! భగవంస్తవ సుప్రభాతం || 7 ||

వీణాం ప్రగృహ్య మునివాహనయోగివర్యో  
 గానం కరోతి సహతుంబురునారదాద్యాః |  
 సంగీతవాద్యనిపుణాస్తవ సుప్రభాత -  
 గాథాః పఠంతి యదునందన ! సుప్రభాతం || 8 ||

బ్రహ్మాదయస్సురపతిప్రముఖా దిగీశాః  
 స్వస్వాధికారనియతాస్తవ సైన్యనాథాః |  
 సంప్రార్థయంతి తవ సద్మపురోవిభాగే  
 శ్రీపార్థసూత భగవంస్తవ సుప్రభాతం || 9 ||

గోపాంగనాస్తవ హి మంగలగీతకాని  
 గాయంతి కామశరపీడితగాత్రయష్ట్యః |  
 గోపాలబాలకకులాని విసృజ్య వత్సాన్  
 త్వాం ప్రార్థయంతి యదుశేఖర ! సుప్రభాతం || 10 ||

స్నేహప్రతిస్నుతపయోధరభారయుక్తాః  
 గావః స్వవత్ససహితాః పరితోషయుక్తాః |  
 వత్సాన్ విస్సృజ్య చ పయః పరిదోహయంతి  
 గోపాలకాస్తవ యదూద్వహా ! సుప్రభాతం || 11 ||

బృందావనే విహరతాం పశుపాలకానాం  
 రక్షార్థమాత్తవరవేత్ర ! సుశంఖపాణే ! |  
 భ్రాత్రా సమేత ! సుమనోహర భూషణార్హ !  
 ప్రోత్తిష్ఠ పార్థరథపాలక సుప్రభాతం || 12 ||

బృందావనాంతరమనోజ్ఞవనాంతరేషు  
 నానాతరుప్రవరశోభిజలాశయేషు |  
 కూజద్విహంగమగణేషు మధువ్రతాని  
 గాయంతి పార్థరథనాయక ! సుప్రభాతం || 13 ||

మందారకుండవరకైతకమాధవీనాం  
 ఆమోదనిర్భరవనాంతరనిస్సృతోఽసౌ |  
 మందానిలః ప్రసరతి ప్రవరః ప్రభాతే  
 శ్రీపార్థసూత భగవంస్తవ సుప్రభాతం || 14 ||

సంపుల్లకైరవసరోవరనీరసంస్థాః  
 హంసాస్సచక్రమిథునాస్సహ సారసైశ్చ |  
 తీరే తు దేశికగణైస్సహ సంవివాదాన్  
 తన్వంతి పార్థరథనాయక ! సుప్రభాతం || 15 ||

తద్దేశికాః సకలశాస్త్రవిదాం వరిష్ఠాః  
 త్వత్ప్రేక్షదివ్యచరమార్థనివిష్టభావాః |  
 కాసారయోగిముఖదేశికసూక్తినిష్ఠాః  
 తిష్ఠంతి కింకరకృతౌ తవ సుప్రభాతం || 16 ||

శ్రీభట్టనాథకృతిభిస్తవ మంగలాని  
 శంసంతి దేశికవరాస్త్వమితప్రభావాః |  
 గోదాసుసూక్తిభిరపి ప్రతిబోధయంతి  
 శ్రీపార్థసూత భగవంస్తవ సుప్రభాతం || 17 ||

సూర్యోదయే గ్రహగణాస్త్వితరే సురేంద్రాః  
 ఆజ్ఞాం తవైవ నిజవైభవసంప్రయుక్తాః |  
 సంప్రార్థ్య తోషితుమిహాద్య జగత్పతిం త్వాం  
 తిష్ఠంతి పార్థరథనాయక ! సుప్రభాతం || 18 ||

నిత్యార్చనాం రచయితుం వివిధోపహారాన్  
 వస్తూని వస్త్రవరదివ్యవిభూషణాని |  
 సంగృహ్య వైదికశిఖామణయః ప్రభాతే  
 తిష్ఠంతి పార్థరథభూషణ ! సుప్రభాతం || 19 ||

కాశ్మీరకేసరయుతం హరిచందనంచ  
 కస్తూరికాం చ ఘనసారవరం గృహీత్వా |  
 ద్వారీ స్థితాస్తవ హి దాసగణాస్సమస్తాః  
 శ్రీపార్థసూత భగవంస్తవ సుప్రభాతం || 20 ||

సంపుల్లపంకజనవోత్పలకైరవాణి  
 సచ్చంపకైర్మరువకైః కృతమాలికాని |  
 సంగృహ్య తావకసమర్చనమాదరేణ  
 తిష్ఠంతి కర్తుమనఘాస్తవ సుప్రభాతం || 21 ||

భాగ్యాధికాస్తవ పదాబ్జనివిష్టభావాః  
 పీతాంబరాణ్యపరిమేయవిభూషణాని |  
 రత్నాని కాంచనయుతాని సమర్చయంతి  
 శ్రీపార్థసూత భగవంస్తవ సుప్రభాతం || 22 ||

ప్రాతఃప్రయుక్తనవనీతపయఃఫలాని  
 ముద్గాన్నలడ్డుకమనోహరమిశ్రితాని ।  
 సోపాయనాని చ సమర్పయితుం యతంతే  
 శ్రీవైష్ణవాస్తవ యదూద్యహా ! సుప్రభాతం 23 ॥

భేరీమృదంగపటహానకగోముఖాది -  
 వాద్యాని ఘోషయతి దాసగణస్తవార్గే ।  
 తిష్ఠంతి నర్తనపరా గణికాస్సమస్తాః  
 శ్రీపార్థసూత భగవంస్తవ సుప్రభాతం 24 ॥

హస్తీంద్రమూర్ధ్ని ధృతకాంచనకుంభతీర్థం  
 ఛత్రావృతం విధృతచామరయుగ్మమారాత్ ।  
 శ్రీమన్ ప్రభో ! తవ హి మంగలమజ్జనాయ  
 శ్రీపార్థసూత భగవంస్తవ సుప్రభాతం ॥ 25 ॥

ఏకాంతినశ్చ విమలాశయయోగివర్యాః  
 అధ్యాపకాస్తవ పదాబ్జనివిష్టభావాః ।  
 తిష్ఠంతి సన్నిధిముపేత్య భవత్పదాబ్జే  
 సేవార్థమర్జునసఖే ! తవ సుప్రభాతం ॥ 26 ॥

త్వత్సేవనాయ సకలద్రవిడాగమానాం  
 వక్తా పరాంకుశమునిస్స్వపదప్రపన్నైః ।  
 రామానుజోఽపి కృతనిత్యసమస్తకృత్యః  
 త్వద్ద్వారి తిష్ఠతి విభో ! తవ సుప్రభాతం ॥ 27 ॥

ఉత్తిష్ఠ లక్ష్మణగురో ! సహ సీతయాఽద్య  
 ధర్మం వివర్ధయ విభో ! జయ పాలయాస్మాన్ ।  
 దాసాన్ కురుష్వ సహసా తవ కింకరాంశ్చ  
 తే సుప్రభాతమధునా రఘువంశనాథ ॥ 28 ॥

శ్రీమన్లజేంద్రవరదాశ్రితపారిజాత !  
 శ్రీవైనతేయభుజమూలవిభూషణాఢ్య ! |  
 ఇంద్రాదిదేవగణపూజితపాదపద్మ !  
 శ్రీమన్స్వరప్రద ! సురేశ్వర ! సుప్రభాతం || 29 ||

శ్రీమన్స్పృసింహ జగతాం జనిహేతుభూత !  
 సంపాలనాంతకరణాదిషు జాగరూక ! |  
 అంతఃప్రవిశ్య చ నియంతృతయా భవాస్మాన్  
 శ్రీమన్స్పృసింహ ! భగవంస్తవ సుప్రభాతం || 30 ||

శ్రీమన్స్పృసింహ తవ మంగలమస్తు నిత్యం  
 సూర్యేందుతారకసమానమహఃప్రరోహైః |  
 నైశం తమఃప్రసరమాంతరమప్యపాస్తం  
 స్వామిన్స్పృసింహ భగవంస్తవ సుప్రభాతం || 31 ||

కావ్యోఽపి పూర్వదిశి సంస్థితపర్వతస్థో  
 వాచాం పత్తిర్థిమకరోఽస్తమితో బభూవ |  
 పక్షీ నినాదమపి పంజరగః కరోతి  
 శ్రీమన్స్పృసింహ భగవంస్తవ సుప్రభాతం || 32 ||

శ్రీపార్థసారథి రఘూత్తమ వేదవల్లీ  
 మన్నాథ సౌమ్యనరసింహ వరప్రదానాం |  
 యే సుప్రభాతమనిశం ప్రపఠంతి తేషాం  
 బ్రహ్మేశ్వరాద్యసులభం సులభం పదం స్యాత్ || 33 ||

|| ఇతి శ్రీపార్థసారథి సుప్రభాతం సమాప్తం ||